



कार्यालय पुलिस उपायुक्त वरुणा जोन, पुलिस कमिश्नरेट वाराणसी
प्रेस नोट

दिनांक-25.03.2023

**थाना रोहनिया व थाना जंसा मे चोरी/लूट/टप्पेबाज़ी से संबंधित
विभिन्न मुकदमों मे 02 बाल अपचारी समेत कुल 03 वांछित अभियुक्त
गिरफ्तार, कब्जे से पीली धातु के आभूषण व रु0 3420/- नगद बरामदा**

श्रीमान् पुलिस आयुक्त वाराणसी के वांछित/फरार अभियुक्तों की गिरफ्तारी व अपराधों की रोकथाम हेतु चलाये जा रहे अभियान के क्रम में, श्रीमान् पुलिस उपायुक्त वरुणा जोन के निर्देशन मे, श्रीमान् अपर पुलिस उपायुक्त वरुणा जोन के पर्यवेक्षण में एवं श्रीमान् सहायक पुलिस आयुक्त रोहनिया के नेतृत्व में थाना रोहनिया व क्राइम ब्रांच की संयुक्त पुलिस टीम द्वारा मु0अ0सं0-0031/2023 धारा 368/394 भादवि व मु0अ0सं0-0084/2023 धारा 420/406 भादवि थाना रोहनिया तथा मु0अ0सं0-0039/2023 धारा 420/406 भादवि, मु0अ0सं0-0044/2023 धारा 420/406 भादवि, मु0अ0सं0-0018/2023 धारा 406 भादवि थाना जंसा से सम्बन्धित वांछित अभियुक्त 1-रतन चन्द्र पुत्र ताराचन्द्र सोनार निवासी रानी बाजार थाना राजातालाब वाराणसी 2-बाल अपचारी उम्र करीब 15 वर्ष 3-बाल अपचारी उम्र करीब 14 वर्ष को आज दिनांक-25/03/23 को समय करीब 06.25 बजे 01 अदद लाकेट युक्त मंगल सूत्र पीली धातु, 02 अदद कर्ण फूल पीली धातु, चोरी/लूट/टप्पेबाज़ी के गहनों के बिक्री के 3420/-रु0 नकद व घटना में प्रयुक्त मोटरसाइकिल के साथ गिरफ्तार किया गया। उक्त के सम्बन्ध में थाना रोहनिया पुलिस द्वारा आवश्यक विधिक कार्यवाही की जा रही है।

गिरफ्तार अभियुक्त/बाल अपचारी का विवरण-

- 1-रतन चन्द्र पुत्र ताराचन्द्र सोनार निवासी रानी बाजार थाना राजातालाब वाराणसी उम्र करीब 45 वर्ष।
- 2-बाल अपचारी उम्र करीब 15 वर्ष।
- 3-बाल अपचारी उम्र करीब 14 वर्ष।

बरामदगी का विवरण-

01 अदद लाकेट युक्त मंगल सूत्र पीली धातु, 02 अदद कर्ण फूल पीली धातु, चोरी/लूट के गहनों के बिक्री के 3420/-रु0 नकद व घटना में प्रयुक्त मोटरसाइकिल हीरो एचएफ डीलक्स रंग काला वाहन संख्या UP66Y8070 बरामद (संबंधित मु0अ0सं0 0031/2023 धारा 368/394 भादवि व मु0अ0सं0 0084/2023 धारा 420/406 भादवि थाना रोहनिया व मु0अ0सं0 0039/2023 धारा 420/406 भादवि, मु0अ0सं0 0044/2023 धारा 420/406 भादवि व मु0अ0सं0 0018/2023 धारा 406 भादवि थाना जंसा कमिश्नरेट वाराणसी)

विवरण पूछताछ-

पूछताछ करने पर दोनों बाल अपचारियों ने बताया कि हम लोग ग्रामीण क्षेत्रों में घूम-फिर कर, भेष बदल कर, बूढ़ी महिलाओं को चिन्हित कर उन्हें बहला फुसलाकर पैसे का लालच देकर, डरा धमका कर उनके घर व रास्ते में कहीं सुनसान जगह देखकर उनके गहने उतरवा लेते हैं, पिछले कई महीनों से हम लोग इस तरह की घटनाएँ ग्रामीण क्षेत्रों में कर रहे हैं। दिनांक-21.03.2023 को हम दोनों ने दिन में बन्देपुर से एक बूढ़ी महिला को उसके घर के पास से मंदिर पर से बहला फुसलाकर पैसे का झूठा लालच देकर अपने साथ अपनी इसी मोटरसाइकिल पर बिठाकर अपने साथ ले जाकर सनबीम स्कूल के पास एक सुनसान स्थान पर ले जाकर उससे उसकी चैन व कान का कर्णफूल ले लिया था और उसे वहीं छोड़कर भाग आये थे। आस-पास के गाँव में बहुत हल्ला हो गया था और हमें पता था कि पुलिस हमें खोज रही है इसीलिये पकड़े जाने के डर से हम भाग रहे थे। इसी प्रकार से जनवरी महीने में जन्सा रामेश्वर में दयापुर भटौली में एक घर पर बूढ़ी महिला के गले की सोने की चैन हम लोग व रानी बाजार निवासी रतन चन्द्र पुत्र ताराचन्द्र सोनार ने मिलकर उस बूढ़ी महिला को बहला फुसलाकर उतरवाकर और उसे घर के अन्दर भेजकर मौके से भाग गये थे। जिसे हमने रतन चन्द्र को ही दिया था। उस चैन के बदले रतन चन्द्र ने हमें 10000/-रुपये दिये थे। बन्देपुर वाली घटना में मिली चैन व कर्ण फूल भी हमने रतन चन्द्र को बेच दिया था जिसके बदले रतन चन्द्र ने हमें 9000/-रुपये दिये थे। जनवरी महीने में ही हम दोनों ने दरेखू गांव में पोखरे के पास से एक बूढ़ी महिला को अपने साथ गाड़ी पर बैठाने का प्रयास किया मगर वह महिला नहीं बैठी तो हमने उसे डरा धमकाकर जबरदस्ती गाड़ी पर बैठाकर परमपुर के पास उसके गहने छीनकर वहाँ से भाग गये थे, जिसे हमने रतन चन्द्र सेठ को 8000/-में बेच दिया था। फरवरी महीने में हमने हाथी बाजार जन्सा से एक बूढ़ी महिला को पैसे का लालच देकर अपने साथ लेकर बड़ौदा बाजार में एक बगीचे के पास लाकर उसको बहला फुसलाकर उसके हाथ में पहना हुआ ढरकउआ व कान का कर्णफूल ले लिया था जिसको हमने रतनचन्द्र सेठ को बेचा था जिसके हमें 8000/-रुपये मिले थे। इसी महीने में होली के पहले जन्सा में हरसोस गाँव से एक बूढ़ी महिला को पैसे का लालच देकर अपने साथ लेकर चौखण्डी रेलवे क्रॉसिंग के पास ले जाकर उसके दोनों हाथों का ढरकउआ ले लिया था जिसे हमने रतन चन्द्र को 6000/- रु0 में बेचा था। इन सभी घटनाओं से मिले पैसे को हमने आपस में बराबर-बराबर बाँट लिया था। हमें जुआ खेलने की आदत है तो हम कुछ पैसे जुआ में हार गये हैं और खाने-पीने में खर्च कर दिए हैं और जो पैसे बचे थे आज आप लोगो ने जामा तलाशी में बरामद किये हैं। हम लोग अपनी जरूरतें पूरी करने के लिये ही इस तरह की घटना करते हैं।

अभियुक्त रतन चन्द्र ने पूछताछ करने पर बताया कि अत्यधिक लाभ कमाने के लालच में पड़कर मैं इन दोनों से घटना में प्राप्त आभूषण को औने-पौने दाम में खरीदकर और प्राप्त आभूषणों को गलाकर नये आभूषण बनाकर अच्छे दामों में बेच देता हूँ। दिनांक 21-03-23 को ये दोनों मेरे पास एक चैन और कर्णफूल लेकर आये थे जिसके बदले मैंने इनको 9000/-रुपये दिया था, जिसे गलाकर उसका मैंने शहर से एक मंगलसूत्र एक जोड़ी कान का कर्ण फूल बनवाया था जो मेरे पास है।

गिरफ्तारी करने वाली पुलिस टीम का विवरण-

- 1.उ0नि0 अजय दुबे थाना रोहनिया कमि0 वाराणसी।
- 2.उ0नि0 हरिकेश सिंह थाना रोहनिया कमि0 वाराणसी।
- 3.हे0का0 हरिपाल थाना रोहनिया कमि0 वाराणसी।
- 4.का0 गौरव कुमार द्विवेदी थाना रोहनिया कमि0 वाराणसी।
- 5.क्राइम ब्रान्च टीम

सोशल मीडिया सेल
पुलिस उपायुक्त
वरुणा जोन, कमिश्नरेट वाराणसी

